

ترکی کرے کتب خانے

(۳)

ثروت صولت

کتب خانہ جامع ایا صوفیہ

یہ کتب خانہ سلطان محمود اول (۱۴۰۶ء تا ۱۴۲۰ء) نے ۱۴۲۰ء میں قائم کیا تھا۔ محمود اول ایک علم دوست حکمران تھا۔ اس نے اپنے عہد میں استنبول میں چار کتب خانے قائم کئے تھے۔ (۲۹) ان ہی میں ایک ایا صوفیہ کا کتب خانہ ہے۔ فاتح کتب خانہ کی عمارت بھی اسی نے تعمیر کروائی تھی اور جامع نور و عثمانیہ کی تعمیر جس کے صحن میں ۱۴۵۵ء میں مشہور کتب خانہ تعمیر ہوا، اسی نے شروع کرائی تھی۔

ایا صوفیہ کے کتب خانہ میں کل ۵۰۹۰ کتابیں ہیں جن میں ۵۰۳۰ قلمی ہیں۔ اس کتب خانہ کی ایک فہرست جو ۳۹۸ صفحات پر مشتمل ہے ۱۳۰۵ء میں شائع ہو چکی تھی۔ کسی نئی فہرست کا رقم العروف کو علم نہ ہو سکا۔ ڈاکٹر محمد غوث صاحب نے ستمبر ۱۹۵۱ء میں استنبول میں ہونے والی مستشرقین کی کانفرنس کے موقع پر کتابوں کی نمائش میں کئی قیمتی مخطوطات دیکھئے تھے جو ایا صوفیہ کے کتب خانہ سے تعلق رکھتے تھے۔ ان میں سے چند یہ ہیں:

(۱) معرفة انواع عام الحديث: یہ رسالہ مقدمہ ابن صلاح کے نام سے مشہور ہے۔ سولف کی وفات ۵۶۸۵ھ میں ہوئی اور یہ نسخہ ۵۶۸۰ھ کا ہے۔ ایا صوفیہ کی فہرست میں اس نسخہ کا نمبر ۳۳۸ ہے۔

(۲) معرفة اصول الحدیث : یہ محدث حاکم نیشاپوری المتوفی ۶۸۰ھ کی تالیف ہے اور ۷۲۸ھ میں لکھا گیا۔ نسخہ کا نمبر ۳۳۹ ہے۔

(۳) ظفر نامہ : امیر خسرو المتوفی ۷۲۰ھ کی ترکی زبان کی کتاب ہے یہ نسخہ ۹۳۵ھ میں نقل ہوا۔ نمبر ۳۳۱۸ ہے۔

(۴) ادلة الرسمية في - العربیہ : فنون حرب پر عربی زبان میں محمود بن منغیلی کی تالیف۔ یہ کتاب ۷۲۰ھ میں لکھی گئی اور خیال ہے کہ یہ نسخہ مولف کے اپنے ہاتھ کا لکھا ہوا ہے۔ نسخہ نمبر ۲۸۳۹ ہے۔

(۵) اغراض السياسة في علم الرياسة : الخطيب سمرقندی کی فارسی زبان میں تالیف ہے۔ ڈاکٹر محمد غوث کے خیال میں یہ مخطوطہ ۱۹۰۲ء تک شائع نہیں ہوا تھا۔

كتب خانہ عاطف آفندی

اس کتب خانہ کے بانی عاطف مصطفیٰ آفندی متوفی ۱۷۴۲ء ہیں۔ عاطف آفندی سلطان محمد اول کے زمانے میں وزارت مالیہ میں مستاذ عہدوں پر فائز رہے۔ ۱۷۴۱ء میں وہ اپنی خواہش سے ملازمت سے علیحدہ ہو گئے اور حج پر گئے اور اسی سال انہوں نے استبول کے محلہ وفا میں کتب خانہ قائم کیا۔ عاطف آفندی عالم اور شاعر تھے اور ترک، عربی اور فارسی میں شعر کہتے تھے۔ ان کا دیوان موجود ہے۔ کتب خانہ کی عمارت کی ۱۹۰۵ء میں وزارت تعلیم کی طرف سے چار ہزار لیرا حرف کر کے مرمت کرائی گئی۔ کتب خانہ کے وقف نامہ میں جو ”وزارت حربین“، میں جمع ہے کہا گیا ہے کہ کتابوں کو باہر نکل کر دوسروں کو نہ دیا جائے۔ کتب خانہ کے سہتمم، سامور اور خادم باعیچہ میں واقع تین گھروں میں رہیں گے۔ کتب خانہ منگل اور جمعہ کے سوا ہر دن کھلا رہے گا۔ آفتاب طلوع ہونے کے ایک گھنٹہ کے بعد کھلے گا اور غروب ہونے سے دو گھنٹے پہلے بند کر دیا جائے گا۔

عاطف آفندی کے کتب خانہ میں کل ۹۹۲ کتابیں ہیں۔ ان میں حیات انسانکلوویڈیا کے مطابق ۲۰۸۰ اور یوروپا پبلی کیشنر کی کتاب کے مطابق ۲۸۰۰ قلمی کتابیں ہیں۔ اس کتب خانہ کی کتابیں اٹھارہویں صدی کی کتابی صنعت کا نفیس نمونہ ہیں۔ یہاں کی اہم کتابوں میں سلیم اول کا دیوان، پندرہویں صدی کے مشہور عالم، ادب اور مورخ این کمال (۳۰) کی کتاب "اصلاح و ایضاح، زخمری کی کتاب المفصل اور شیخ سعدی کی کلیات شامل ہیں۔

تذہیب کی ہوئی کتابوں میں دیوان سلطان سلیم، دیوان باقی (۳۱)، مثنوی سولانا روم اور دیوان حافظ قابل دید کتابیں ہیں۔ ان کے علاوہ کتب خانہ میں انتہائی نازک اور حسین تصویرچوں (Miniatures) پر مشتمل منقش اور سطلاً خطوطات بھی ہیں۔ ڈاکٹر محمد غوث نے اپنے مضامون میں اس کتب خانہ کی جن اہم کتابوں کا تذکرہ کیا ہے ان میں دو یہ ہیں:

(۱) التذكرة الheroیہ فی حیل العربیہ: یہ فتوں حرب میں علی بن ابو بکر الheroی المتوفی ۶۰۲ھ کی تالیف ہے۔ یہ نسخہ مولف کی زندگی ہی میں ۶۰۲ھ میں لکھا گیا تھا۔ نسخہ کا نمبر ۲۰۱۸ ہے۔

(۲) مقدمہ ابن خلدون: یہ مقدمہ ابن خلدون نے ۷۲۹ھ میں لکھا تھا اور یہ نسخہ اسی سال کا ہے۔ نسخہ کا نمبر ۱۹۳۶ ہے۔

کتب خانہ راغب پاشا

یہ کتب خانہ استنبول یونیورسٹی کی ادبیات فیکلٹی کے سامنے اردو جدہ سی پر واقع ہے۔ اس کتب خانہ کے بانی راغب محمد پاشا (۱۶۹۸ تا ۱۷۶۳ء) ہے۔

-
- (۳۰) کمال پاشا زادہ یا ابن کمال المتوفی ۱۵۳۳ء ترکی کے صفت اول کے مصنف اور مورخ تھے۔ انہوں نے عربی، فارسی اور ترکی میں تقریباً تین سو چھوٹی بڑی کتابیں لکھیں۔
- (۳۱) باقی (۱۵۲۶ء تا ۱۶۰۰ء) جدید دور سے قبل عثمانی ترکی کے پانچ سب سے بڑے شعراء میں سے ایک تھا۔

سیر، شام اور عراق میں اہم اعلیٰ عہدوں پر فائز رہے اور آخر میں وزیر اعظم ہو گئے تھے اور چھ سال اس عہدے پر رہے۔ انہوں نے اپنے زمانہ میں جو رفاهی کام کئے ان میں انطاولیہ کے دو اضلاع میں دلدوں کو خشک کرنا اور حلب اور انطاکیہ کے دریاں پل اور برجوں کی تعمیر قابل ذکر ہے۔ علم و فن کے ہر میدان میں ماهر تھے (۲۲)۔ عربی اور فارسی مادری زبان کی طرح جالت تھے۔ اپنے دور کے مستاز شاعر اور ادیب تھے۔ دیوان راغب، سفینۃ العلوم اور رسالہ عروض ان کی تصاویر ہیں۔ عربی اور فارسی بیٹے توکی ہیں جو ترجمے کئے وہ ان کے علاوہ ہیں۔ کہا جاتا ہے کہ علم جغرافیہ بھی واقف تھے۔

كتب خانہ بھی راغب پاشا کے رفاهی کاموں میں سے ایک ہے۔ یہ کتب خانہ انہوں نے اپنی زندگی کے آخری سال میں قائم کیا تھا۔ کتب خانہ کی عمارت کی تعمیر کے دوران کمرہ کا گنبد گر گیا اور جب انہوں نے اس کو دوبارہ بنوایا تو مکمل ہونے کے چالیس دن بعد وفات پا گئے۔

كتب خانہ میں The Middle East and Africa کے مطابق ۱۹۵۸ کتابیں ہیں جن میں ۲۲۰۰ قسمی ہیں۔ حیات انسائکلوپیڈیا کے مطابق کل کتابوں کی تعداد ۴۳۳۹ ہے جن میں ۱۸۲۹ فلمی ہیں۔ کتب خانہ حسب ذیل نویسیت کی کتابوں پر مشتمل ہے:

(۱) راغب پاشا کی کتابیں (۲) یمنی مدارسہ کی کتابیں (۳) بھیل نویش مدارسہ کی کتابیں (۴) مسیلا مدارسہ کی کتابیں۔

بیشتر کتابیں عربی کی ہیں کچھ کتابیں ترکی اور فارسی کی بھی ہیں۔ نفعی (۳۳) نایی، ندیم اور دوسرے ترک شعراء اور مشہور شاعرہ خاتون فاطمہ خانم متوفی ۱۷۸۰ کے دیوان اس کتب خانے میں موجود ہیں۔

(۲۲) Türk Tarihi Dergisi جلد دواز دھم شمارہ ۶۹ مضمون جودت تورک آئے۔
 (۲۳) نفعی متوفی ۱۶۳۵ء نایی متوفی ۱۷۱۲ء اور ندیم متوفی ۱۷۳۰ء ترک زبان کے سب سے بڑے کلاسیک شعراء میں شمار ہوتے ہیں۔

۱۸۹۲ء میں کتب خانہ کی فہرست تفسیر، حدیث، فقہ، تصوف، ادبیات، تاریخ، جغرافیہ اور علم الہیت وغیرہ کے موضوعات کے تحت مرتب کی گئی تھی۔ اب یہ فہرست موضوع کے علاوہ مصنف اور کتاب کے ناموں کے لحاظ سے بھی مرتب کر دی گئی ہے۔

کتب خانہ کے وقف نامہ میں کہا گیا ہے کہ ہر شخص اس شرط کے ساتھ استفادہ کر سکتا ہے کہ کتابوں کو نقصان نہ پہنچے۔ اور یہ کہ کتب خانہ جمعہ کے سوا ہر دن آفتاب طلوع ہونے کے ایک گھنٹے بعد سے آفتاب غروب ہونے میں ڈیڑھ گھنٹہ رہ جانے تک کھلا رہے گا۔ کتب خانہ میں ایک حافظ کتب اول، ایک بعاون اور ایک حافظ کتب ثانی اور ایک اس کا بعاون ہوگا۔ کتابوں کی مرمت وقف کی آمدنی سے ہوگی اور سال میں ایک دفعہ چینگ ہوا کرے گی (۳۶)۔

ملت کتب خانہ

یہ کتب خانہ ۱۹۱۶ء میں محلہ فاتح میں فیض اللہ آنندی کے مدرسہ میں ایک علم دوست سرکاری عہدیدار علی امیری آنندی (۱۸۵۷ء تا ۱۹۲۸ء) نے قائم کیا تھا۔ علی امیری آنندی دیار بکر کے رہنے والے تھے۔ مختلف سرکاری مکھموں میں خدمات انجام دین اور پھر ملازمت چھوڑ کر استنبول میں رہائش اختیار کر لی۔ انہوں نے دیار بکر سے تعلق رکھنے والے علماء، شعراء اور شیوخ کے حالات پر ایک کتاب بھی مرتب کی تھی جو تذکرہ شعرائے آمد کے نام سے چھپی۔ دیار بکر کا قدیم نام آمد ہے۔

علی امیری نے بعض نادر کتابوں کو بھی تمہیں و ترتیب کے بعد شائع کیا مثلاً شہر ماردين کے ملوک ارتقیہ کی تاریخ جو کاتب فردی نے ۱۹۱۲ء میں لکھی تھی ایک بسیروں مقدمہ کے ساتھ شائع کی۔

دوسری اہم کتاب جو انہوں نے تلاش کر کے شائع کی وہ جام جم آئیں ہے۔
یہ کتاب حسن بیاتی نے ۱۸۸۱ء میں لکھی تھی اور اوغز ترکوں کی تاریخ
ہے جو آل عثمان کے اجداد تھے۔ علی اسیری نے یہ کتاب بھی ۱۹۱۵ء میں
شائع کی (۳۵)۔

علی اسیری کو کتابیں جمع کرنے کا بہت شوق تھا اور اس سلسلے میں
انہوں نے قیمتی اور نادر کتابوں کا بڑا اچھا ذخیرہ فراہم کر لیا تھا۔ ان ہی
کتابوں کو وقف کرنے سے ملت کتب خانہ وجود میں آیا۔ بعد میں دوسرے
کتب خانے بھی ملت لائبریری میں شامل کر دئے گئے، لیکن ان سب کتب
خالوں کو علیحدہ علیحدہ کمروں میں رکھا گیا ہے۔ اس وقت ملت کتب خانہ
استنبول کا بہت ممتاز کتب خانہ ہے جس کی ۳۱۲۳۱ کتابوں میں سے ۱۰۷۰۱
قلمی ہیں۔

استنبول یونیورسٹی کا کتب خانہ

اس کتب خانہ کی بنیاد تو ۱۸۳۶ء میں اسی وقت رکھے دی گئی تھی
جب یونیورسٹی کے قیام سے پہلے دارالفنون کے نام سے ترکی میں جدید تعلیم
کا اعلیٰ ادارہ قائم ہوا تھا۔ لیکن موجودہ کتب خانہ کا آغاز ۱۹۲۳ء میں اس
وقت ہوا جب دارالفنون کے شعبہ ہائے ادبیات، سائنس، دینیات اور قانون کی
کتابیں اس کتب خانہ کو دیدی گئیں پھر دوسرے خانگی کتب خانے
بھی اس میں شامل کر دئے گئے۔ حکومت نے سلطان عبدالحمید ثانی کا کتب
خانہ بھی اسی کو دیدیا۔ اس طرح استنبول یونیورسٹی کا یہ کتب خانہ ترکی
کا ایک نہایت ممتاز اور قیمتی کتب خانہ بن گیا۔ ۱۹۳۳ء کے بعد سے ایک
قانونی حکم کے تحت ترکی میں شائع ہونے والی ہر مطبوعہ کتاب کا ایک نسخہ
اس کتب خانہ کو دینا لازمی ہے۔ اس وقت کتابوں کی تعداد کے لحاظ سے

استنبول یونیورسٹی کا یہ کتب خانہ بازیزید عمومی کتب خانہ کے بعد شہر کا دوسرا سب سے بڑا کتب خانہ ہے اور قلمی کتابوں کے لحاظ سے سلیمانیہ کے بعد سب سے زیادہ کتابیں اسی کتب خانہ میں ہیں۔ کتابوں کی کل تعداد ۱۷۵۰۰۰ ہے جن میں ۲۱۱۴۱ کتابیں قلمی ہیں (۳۶)۔ یونیورسٹی کے مختلف شعبوں میں جو کتابیں ہیں وہ ان کے علاوہ ہیں۔

ڈاکٹر محمد غوث لکھتے ہیں کہ :

”یہ کتب خانہ ساری دنیا میں خصوصی نوعیت کا حامل ہے۔ مطبوعہ کتابوں کے بڑے حصے کا موضوع شرق ہے یا ترکی۔ مخطوطات ترکی، عربی اور فارسی میں ہیں۔ ان میں بے شمار ایسے نسخے شامل ہیں جو خطاطی، مصوری، نقاشی، اور جلد سازی کا بے مثل نمونہ ہیں۔ قرآن شریف کے نسخوں میں رق پر لکھے ہوئے نمونے بھی جو ابتدائی صدیوں کی یادگار ہیں موجود ہیں اور عرب، ایران، ترکستان، پاکستان و ہندوستان افغانستان اور عثمانی سلطنت کے مختلف علاقوں کے مشہور خطاطوں، عالموں اور حافظوں کے لکھے ہوئے مصاحف ابتدائی کوفی خط سے لیکر اعلیٰ درجہ کے نسخے و نتعلیق تک میں یہاں موجود ہیں۔“ ترکی زبان کے جو رسالے اور اخبار اس کتب خانہ میں ۱۹۵۱ء میں آئے تھے ان کی تعداد بالترتیب تین سو تیس اور دو سو تھی۔

کتب خانہ میں دو قسم کی فہرستیں ہیں ایک ڈکشنری سسٹم پر اور دوسری تقسیم علوم کے مطابق۔ عربی اور فارسی کتابوں کی فہرستیں ان کے رسم الخط میں علیحدہ علیحدہ مرتب کی گئی ہیں اور قلمی کتابوں کی فہرست علیحدہ ہے۔ کتب خانہ کے مصور نسخوں کی فہرست مرتبہ فہمی ادھم قراتی ۱۹۳۳ء میں شائع ہو چکی ہے۔ فارسی مطبوعہ کتابوں کی فہرست

(۳۶) ڈاکٹر غوث صاحب نے یہ تعداد سترہ هزار سات سو ۸۸ لکھی ہے۔ جب کہ تری کی جیات انسائیکلوپیڈیا میں یہ تعداد ۲۱۱۴۱ لکھی ہے۔ چونکہ دونوں کے زمانہ میں پندرہ سو لے سال کا فرق ہے اس لئے ہو سکتا ہے اس دوران میں کتابوں کی تعداد میں اضافہ ہو گیا ہو۔

۱۹۷۹ء میں شائع کی گئی تھی وہ بھی فہمی ادھم کی مرتب کی ہوئی ہے اور دو سو صفحات پر مشتمل ہے۔ عربی مخطوطات کی ایک مطبوعہ فہرست جو ڈاکٹر محمد غوث کو پیش کی گئی تھی قرآن مجید اور متعلقہ علوم سے متعلق ۳۳۲ کتابوں کے تعارف پر مشتمل تھی اور عربی مخطوطات کی مجازی فہرست کی پہلی جلد تھی۔ یہ نہ معلوم ہوسکا کہ اب تک مزید کتنی فہرستیں چھپ چکی ہیں۔

استانبول یونیورسٹی کا کتب خانہ یونیورسٹی کی مرکزی عمارت کے قریب ایک تین منزلہ عمارت میں قائم ہے۔ دارالمطالعہ کا وقت صبح سات بجے سے رات کے دس بجے تک ہے۔

ترکی کے دوسرے شہروں کے کتب خانے

ترکی میں استانبول کے بعد ادرنہ، بروصہ اور انقرہ قلمی کتابوں کے سب سے بڑے مرکز ہیں۔ ویسے کتب خانے اور قلمی کتابیں ترک کے چھوٹے چھوٹے قمبیوں تک میں موجود ہیں۔ راقم الحروف ان میں سے جن کتب خانوں کا حال معلوم کرسکا ہے وہ حسب ذیل ہیں:

ادرنہ:

کتب خانہ سلیمیہ جو جامع سلیمیہ سے متعلق ہے اور ۱۵۷۰ء میں قائم ہوا تھا اس میں سارے چھ ہزار کتابیں ہیں۔ قلمی نسخوں کی تعداد ایک هزار تین سو ہے۔

بروصہ:

بروصہ عثمانی ترکوں کا پہلا دارالحکومت تھا یہاں کئی کتب خانے ہیں جن میں اور خان جامع کے دو کتب خانے اور خان اور قرہ جی اوغلو بہت اہم ہیں۔ یہ جامع ۱۸۱۳ء کی تعمیر ہے۔ ان دونوں کتب خانوں میں ۳۰

ہزار مطبوعہ کتابوں کے علاوہ سات ہزار قلمی کتابیں بھی ہیں جن میں الیوروفی اور اسمعیل (۳۶) حقی برصلی کے اپنے ہاتھ کی لکھی ہوئی کتابیں بھی ہیں اور یہ دنیا میں واحد نسخے ہیں۔ کتابیں عربی، فارسی اور ترکی کی ہیں۔ ان میں شرعی فیصلوں کے ایسے ریکارڈ بھی ہیں جو ترکی کی چودھویں تا بیسویں صدی کی اجتماعی تاریخ پر روشنی ڈالتے ہیں (۳۸)۔

اولو جامع میں جو بازیزد یلدرم کی تعمیر ہے اور یشیل مدرسہ (سبز جامع) میں جو سلطان محمد اول کی تعمیر ہے قیمتی قلمی کتابیں ہیں۔ ان میں ایک مطلا قرآن بھی ہے جو ۱۳۹۲/۵ء میں لکھا گیا تھا۔

ازبیر:

یہاں کا سلی کتب خانہ ۱۹۱۲ء میں قائم کیا گیا تھا اور وزارت تعلیم کے تحت ہے۔ اس کتب خانہ میں ترکی کی تقریباً ۶۶ ہزار اور مغربی زبانوں کی اٹھارہ ہزار کتابیں ہیں۔ قلمی کتابوں کی تعداد ڈبڑھ ہزار ہے۔

ازبیر کے ایک دوسرے کتب خانہ حصار مالپچی اوغلو میں جو ۱۷۷۵ء میں قائم ہوا تھا سات ہزار کتابیں ہیں، جن میں نو سو قلمی ہیں۔

قونیہ:

قونیہ سلاجقه روم کا دارالحکومت تھا اور ترکی کا اہم تاریخی شہر ہے جہاں مولانا روم کا مقبرہ ہے۔ یہاں کی پہلک لائبریری میں جو ۱۹۳۷ء میں قائم کی گئی تھی بیس ہزار کتابیں ہیں جن میں چہ ہزار سے زیادہ قلمی ہیں۔

(۳۶) اسمعیل حقی برصلی متوفی ۱۷۲۵ء بڑے کثیر التصانیف ترک مصنف تھے۔ دینی علوم، تصوف، تاریخ، سوانح اور ادب پر تقریباً ایک سو کتابیں لکھیں۔ شاعر بھی تھے۔ یونس امرہ اور دیگر ترک صوفی شعراء کے کلام کی جو شرحیں لکھی ہیں وہ بڑی اہم سمجھو جاتی ہیں۔

(۳۸) حیات ترکیہ انساؤ کلی پبلیکی (ترکی زبان) ص ۱۹۱۔

اس کے علاوہ اسلامی فنون لطیفہ کے عجائب گھر میں جو مولانا روم کے مزار کے پاس واقع ہے قیمتی مخطوطات پائی جاتے ہیں، جن میں مشنوی کے نسخے اور مولانا روم کا دیوان کبیر قابل ذکر ہیں۔ یہ سب سلجوقی عہد کی صنعت کتاب سازی کے بہترین نمونے ہیں۔ مشہور ترک ادیب اور مصنف عبدالباقي گول پناری نے مولانا کے عجائب گھر کے مخطوطات کی ایک فہرست دو جلدیں میں مرتب کی ہے جو بالترتیب ۲۹۹ اور ۲۸۷ صفحات پر مشتمل ہے اور ترکی کی وزارت قومی تعلیم نے ۱۹۶۲ء اور ۱۹۷۱ء کی درسیانی مدت میں شائع کی ہے۔ (۳۹)

انقرہ :

اگرچہ عہد قدیم میں بھی انقرہ میں کئی نامور اہل قلم ہوتے ہیں لیکن علمی بیدان میں انقرہ نے حقیقی ترقی ترکی کا دارالحکومت بننے کے بعد کی ہے۔ چنانچہ استنبول کے بعد سب سے زیادہ کتب خانے اسی شہر میں ہیں۔ اگرچہ ان میں قلمی کتابیں زیادہ نہیں ہیں۔ انقرہ کے اہم کتب خانوں کے نام، ان کا سال تعمیر اور کتابوں کی تعداد ذیل میں پیش کی جاتی ہے۔

- (۱) ترکی زبان کی انجمن کا کتب خانہ (۱۹۳۲ء)۔ تعداد کتب بارہ ہزار
- (۲) ترکی انجمن تاریخ کا کتب خانہ (۱۹۳۱ء)۔ تعداد کتب پچاس ہزار
- (۳) انقرہ یونیورسٹی کا کتب خانہ۔ تعداد کتب ۶۹ ہزار۔ یہ تعداد مکری کتب خانہ کی کتابوں کی ہے۔ یونیورسٹی کے مختلف شعبوں کے کتب خانوں میں جو کتابیں ہیں ان کی تعداد تین لاکھ ۸۰ ہزار ہے۔
- (۴) مجلس کبیر ملی کا کتب خانہ (۱۹۲۰ء)۔ یہاں ترکی زبان کی ۲۸۵۰۰، مغربی زبانوں کی ۹۳ ہزار اور عربی اور فارسی کی ایک ہزار کتابیں ہیں۔ قلمی کتابوں کی تعداد پانچ سو ہے۔

- (۵) معدنی تحقیقات کا کتب خانہ (۱۸۷۷ء)۔ تعداد کتب ۶۰ ہزار
- (۶) مشرقی وسطیٰ کی نکنکل یونیورسٹی کا کتب خانہ (۱۹۰۶ء)۔ تعداد کتب ایک لاکھ۔ اس کتب خانے میں ڈیڑھ ہزار اخبار اور رسالے آتے ہیں۔ سب سے زیادہ تعداد انگریزی زبان کے اخبار اور رسالوں کی ہے۔
- (۷) ملی کتب خانہ (۱۹۸۶ء)۔ تعداد کتب ساڑھے چار لاکھ۔ قلیٰ کتابیں دو ہزار دو سو۔ کتب خانے میں دس ہزار مائیکرو فلمیں بھی ہیں اور دو ہزار تین سو اخبار رسالے آتے ہیں۔
- (۸) پبلک لائبریری (۱۹۲۲ء)۔ یہاں ترکی زبان کی ۲۱ ہزار اور مغربی زبانوں کی دس ہزار کتابیں ہیں۔ ایک ہزار دوسو قلمی کتابیں بھی ہیں۔
- (۹) خلق ایوی (۱۹۳۵ء)۔ تعداد کتب بیس ہزار۔
- ترکی کے دوسرے قصبوں میں جو اہم کتب خانے ہیں ان کے نام یہ ہیں:
- (۱) کتب خانہ خلیل حامد پاشا (اسپارٹا) (۱۸۸۳ء)۔ تعداد کتب بیس ہزار۔ ساڑھے آٹھ سو قلمی
- (۲) کتب خانہ راشد آنندی (قیصری)۔ ۱۷۹۲ء۔ چھ ہزار کتابیں، ایک ہزار قلمی
- (۳) کتب خانہ تکیلی اوغلو (انتالیہ)۔ ۱۹۲۳ء۔ کل پانچ ہزار کتابیں۔ دو ہزار قلمی
- (۴) کتب خانہ خلیل نوری بے (Bor)۔ ۱۹۳۲ء۔ بارہ ہزار کتابیں، پانچ سو قلمی

(۵) کتب خانہ اتاترک یونیورسٹی (ارض روم) - ۱۹۰۷ء۔ سترہزار

کتابیں

(۶) کتب خانہ گیدک احمد پاشا (افیون) - ۱۸۵۷ء۔ ۲۱ ہزار کتابیں

(۷) کتب خانہ عجائب گھر (سامسون) - تعداد کتب ۲۰ ہزار

(۸) کتب خانہ رضا نور (سنوب) - سنوب بھیرہ اسود کے کنارے ایک چھوٹا سا قصبہ اور بندرگہ ہے۔ یہاں سلجوقی وزیر اعظم معین الدین پروانہ نے جو سولانا روم کے عقیدت مندوں میں تھا ۱۲۶۲ء میں ایک مدرسہ قائم کیا تھا جو اب تک موجود ہے۔ اس مدرسہ کے پاس ہی شیخور ترک سورخ ڈاکٹر رضانور (۱۸۷۹ء تا ۱۹۳۳ء) نے ایک کتب خانہ تعمیر کرایا تھا جہاں کئی ہزار قیمتی کتابیں موجود ہیں۔ ڈاکٹر رضانور نے ترکوں کی ایک تاریخ لکھی ہے جو بارہ جلدیوں پر مشتمل ہے۔

(۹) عمومی کتب خانہ (قیصری) - سلاجقه روم کا قونیہ کے بعد دوسرا اہم شہر قیصری تھا۔ یہاں کے عمومی کتب خانہ میں بڑی قیمتی کتابیں موجود ہیں۔ تعداد تو معلوم نہ ہو سکی لیکن اس کتب خانے کے روشن آفندی والے حصہ میں جس کا اوپر ذکر کیا جا چکا ہے چھ ہزار کتابیں ہیں جن میں ایک ہزار قلمی ہیں۔ اس حصہ میں اصول حدیث اور علم حدیث سے متعلق عربی مخطوطات کی ایک فہرست ۱۹۶۳ء میں استنبول سے شائع ہوئی تھی جو ایک سو صفحات پر مشتمل ہے۔ یہ فہرست احمد او گوتان نے مرتب کی اور وزارت قومی تعلیم کی طرف سے شائع کی گئی۔

اندون ملک کے یہ وہ اہم کتب خانے ہیں جن کے متعلق میں معلومات جمع کر سکا ہوں۔ مگر یہ معلومات ہر لحاظ سے نامکمل ہیں۔ حقیقت یہ ہے کہ اناطولیہ کا قریہ قریہ علم و ادب کی خوبی سے معطر ہے اور یہ ایک بڑا افسوس ناک پہلو ہے کہ ہم اہل پاکستان جو ترکی سے اتنا قریبی تعلق رکھتے ہیں

علم و ادب کے ان خزینوں سے نہ صرف محروم ہیں بلکہ ناواقف بھی ہیں ۔

آخر میں اس مضمون کو میں ڈاکٹر محمد غوث صاحب کی اس عبارت کے ساتھ ختم کرتا ہوں کہ :

”یورپ اور دوسرے ملکوں کے بڑے بڑے کتب خانوں میں صرف چند هزار عربی اور فارسی اور ترکی قلمی کتابیں ہیں، لیکن چونکہ ان کی تفصیل فہرستیں بڑی محنت اور قابلیت سے مرتب کی گئی ہیں، بڑے اهتمام سے چھاپی گئی ہیں اور آسانی سے حاصل ہو جاتی ہیں اس لئے ان کی عام شہرت ہو گئی ۔ لیکن استنبول کے اس عظیم الشان ذخیرہ پر کچھ اصحاب اپنی عمریں صرف کر دیں گے، اس وقت اس کی اہمیت اور ندرت کا عام اندازہ ہو سکے گا۔ ان کتابوں اور مخطوطات پر مختصر تبصرہ کے لئے بھی استنبول میں قیام کی ضرورت ہے بلکہ ساری عمر درکار ہے،“ ۔

— — —